

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಅಭಿರಾಮವರಗುರುಭಿಃ ಅನುಗೃಹೀತಾ

|| ನಕ್ಷತ್ರಮಾಲಿಕಾ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕನ್

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ನಕ್ಷತ್ರಮಾಲಿಕಾ ॥

ಅಸ್ಮಾಸು ವತ್ಸಲತಯಾ ಕೃಪಯಾ ಚ ಭೂಯಃ

ಸ್ವೇಚ್ಛಾವತೀರ್ಣಮಿವ ಸೌಮ್ಯವರಂ ಮುನೀಂದ್ರಂ |

ಆಚಾರ್ಯಪೌತ್ರಮಭಿರಾಮವರಾಭಿಧಾನಂ

ಅಸ್ಮದ್ಗುರುಂ ಪರಮಕಾರುಣಿಕಂ ನಮಾಮಿ ||

ಶ್ರೀಮಾನ್ ಪರಾಂಕುಶಮುನಿಜೀರ್ಯಾತ್ ಯಜ್ಞಾನ್ಮುದ್ರಯಾ |

ನೇಂದ್ರಿಯಾಶ್ವಯುಜೋ ನೃಣಾಂ ನಿತ್ಯಂ ವಿಷಯವೀಧಯಃ || ೧ ||

ಯದುರಸಿ ಭರಣೀಯಾ ಸ್ವಗ್ವಿಕಸಿತವಕುಳಾನದ್ಧಾ |

ಸ ಜಯತಿ ಮಹಿಮಾ ನಾಥೋ ಮುರರಿಪುಪದಸಕ್ತೋ ನಃ || ೨ ||

ನಂತಾನಂತಾಂಘ್ರಿನಲಿನಯುಗ್ಮೇ

ಕರ್ತಾ ಲೋಕಾರ್ತಿಕಬಲನಾನಾಂ |

ಭದ್ರಾಯ ದ್ರಾವಿಡನಿಗಮಾನಾಂ

ದ್ರಷ್ಟ್ವಾ ಪುಷ್ಟಾಯ ವಕುಳಭೃತ್ಯಾತ್ || ೩ ||

ಸ್ಯಾದೇವ ಸಾ ಮೇ ಘನತಿಶ್ಶತಾರೇಃ

ಯಯೋದಿತೋಚ್ಚೈಃ ಸರಣಿರ್ಜನಾನಾಂ |

ಆರೋಹಿಣೀ ನಾಪ್ಯವರೋಹಿಣೀ ಹಿ

ವೇದೋದಿತಾ ತು ದ್ವಯಮಭ್ಯುಪೈತಿ || ೪ ||

ತಿಲಕಮಾಹ ನ ಕಾಚಿದಪಿ ಶ್ರುತೌ

ತ್ರಿಜಗತಾಮೃಗಶೀರ್ಷಸಮುತ್ಥಿತಾ |

ಸ್ಫುಟತರಂ ವಕುಳಾಭರಣೀಯವಾಕ್

ಪುರುಷಮಾದಿಮಶೇಷಪದೈರಪಿ || ೫ ||

ಪಿತ್ರಾದಿಸ್ಸಕಲವಿಧೋಽಪಿ ಬಂಧುವರ್ಗಃ
 ಯಸ್ಯಾಸೀತ್ಸರಸಿಜವಾಸಿನೀಸಹಾಯಃ |
 ಆವಿಸ್ಸ್ಯುಘ್ನನಕರುಣಾರಸಾವಸೇಕೈಃ
 ಆದ್ವ್ರಾ ಮೇ ವಕುಳಭೃತಃ ಕಟಾಕ್ಷಪಾತಾಃ || ೬ ||

ತಾಮಾಶ್ರಯಾಮಿ ಕರುಣಾಂ ವಕುಳಾಭಿರಾಮಾಂ
 ಯಾಸೌ ಪುನರ್ವಸುಮತೀವಲಯೇವತೀರ್ಣಾ |
 ಪ್ರಜ್ಞಾದೃಶೋನ್ಮಿಷಿತಯಾ ಪ್ರಥಿತಾನುಭಾವಾ
 ಜ್ಯೋತಿಃ ಪರಂ ಯದನಿದಂ ತದಿದಂ ಚಕಾರ || ೭ ||

ರಚಿತವತಿ ರಮಾಯಾಃ ನಾಯಕಸ್ಯಾಂಘ್ರಿಪುಷ್ಯ-
 ತ್ಪ್ರಣಯರಸಸುಧಾಭಿಸ್ತ್ರೋತಸಿ ಸ್ವೈರಗಾಹಂ |
 ಪ್ರಭವತಿ ಕಲಿಘರ್ಮಪ್ರಾವೃಷೇಣ್ಯಾಂಬುವಾಹೇ
 ವಕುಳಧರಮುನೀಂದ್ರೇ ತಾಪವಾರ್ತಾ ಕಥಂ ನಃ || ೮ ||

ನಮಜ್ಜನಸ್ಯ ಚಿತ್ತಭಿತ್ತಿಭಕ್ತಿಚಿತ್ರತೂಲಿಕಾ
 ಭವಾಹಿವೀರ್ಯಭಂಜನೇ ನರೇಂದ್ರಮಂತ್ರಯಂತ್ರಣಾ |
 ಪ್ರಪನ್ನಲೋಕಕೈರವಪ್ರಸನ್ನಚಾರುಚಂದ್ರಿಕಾ
 ಶತಾರಿಹಸ್ತಮುದ್ರಿಕಾ ಹರಾದ್ಧುನೋತು ಮೇ ತಮಃ || ೯ ||

ಮನಸ್ಸುಟಿಕದರ್ಪಣಪ್ರತಿಫಲತ್ವರಬ್ರಹ್ಮಣಃ
 ಪ್ರದರ್ಶನಮಿವಾಚರಣ ಪ್ರಥಿತಬೋಧಮುದ್ರಾಂಕಿತಃ |
 ಸತಾಮಭಯಶಂಸಿತಾ ಭವಭಯಾಭಿತಪ್ತಾತ್ಮನಾಂ
 ಅಘಾನಿ ಶಮಯೇತ ನಃ ಶರರಿಪೋರವಾಮಃ ಕರಃ || ೧೦ ||

ರಮಯತು ಶಶತ್ಪುರತೃನ್ನತಾಚಾರಯುಕ್ತೈರ್ಜನೈಃ
 ಅವನತಪದಪದ್ಮಯುಗ್ಮೋಽನುಕಂಪಾಮೃತಾಂಭೋನಿಧಿಃ |
 ಬಹುವಿಧಕೃತಪೂರ್ವಫಲ್ಗುನ್ಯಗಾಚಾರಚಿಂತಾಕುಲಂ
 ಹೃದಯಮಸದೃಶಾತ್ಮಪಾದಾರವಿಂದಾನುಷಂಗಾನ್ಮಮ || ೧೧ ||

ಮಗ್ನಂ ಮಾನಸ ಮಾ ಸ್ಮ ಭೂಶ್ಯಠರಿಪೋರವ್ಯಾಜಸಿದ್ಧಾ ದಯಾ
 ನೌಕಾ ಕಾಚನ ನಾವಿಕೋಽಪಿ ಸ ಪುನಃ ಸಂತಾರಕಗ್ರಾಮಣೀಃ |
 ಏತೇನೋತ್ತರಫಲ್ಗುನೀರಸಪರಿಕ್ಲಿಷ್ಟೋಪಭೋಗೋರ್ಮೀಕಂ
 ದುಃಖಾವರ್ತದುರಂತಪಾರಗಮನಂ ಸಂಸಾರವಾರಾಕರಂ || ೧೨ ||

ರತ್ನದೀಪಿಕಾಯಮಾನಹಸ್ತಮುದ್ರಿಕಾಕೃತತ್ರಯೀಗಿರಿಂದ್ರ-
 ಕಂದರಾಂತರಾಲಗಾಢರೂಢರೂಢಿಮನ್ನಿಧಾನಸೂಚನೇನ |
 ದ್ರಾವಿಡಾಗಮೋಪಗೀತಿಮೂಲಸೇಕಶೀತವೀತನಿದ್ರಪತ್ರ-
 ದಿವ್ಯತಿಂತ್ರಿಣೀಸಮೀಪಗೇನ ನಾಥವಾನಹಂ ಪರಾಂಕುಶೇನ || ೧೩ ||

ನತ್ಯಾ ನ ತ್ಯಾಗಕಾರೀ ಕ್ಷಣಮಪಿ ಚಿದಚಿತ್ರಾಯಕಾಮೇಯಕಾಮೇ
 ಛಂದಶ್ಚಂದಸ್ವರೂಪೇ ಮಹಸಿ ಕಮಲಯಾ ಭಾಸಮಾನೇಽಸಮಾನೇ |
 ಶ್ರೇಯಃ ಶ್ರೇಯಸ್ವಿಸಂಘೈಃ ಪರಿಚಯಸುರಭಿಃ ಕೈಸರಾಣಾಂ ಸರಾಣಾಂ
 ಪಾತಾತ್ಪಾತಾಧ್ಭವಾಬ್ಧೌ ಶಠರಿಪುರಿಹ ನೋ ವೀಕ್ಷಣೇನ ಕ್ಷಣೇನ || ೧೪ ||

ನ ಪ್ರಪತ್ತಿವರ್ತನಃ ಪ್ರವರ್ತನಾಪದಾನವಾಸನಾನುಸಾರಿ-
 ನವ್ಯಪೇತಸರ್ವದಾಜಲಾಶಯಾನ್ವಯಂ ಕಥಂ ಸಮಂ ಸರೋಜಂ |
 ಸ್ವಾತಿಕಾಮಿಯೋಗಿಬೃಂದಚಿತ್ತಪದ್ಮಬದ್ಧಸೌಹೃದಾನುರಕ್ತ-
 ರೂಪಯೋಶ್ಯಠಾರಿಪಾದಯೋರ್ಯುಗೇನ ಸನ್ನತಾರ್ತಿಭಂಜನೇನ || ೧೫ ||

ನತ್ವಾ ಯಾಂ ಕುಸುಮಾಯುಧೇಷುಧಿರುಚಿವ್ಯಾಘಾತಮಾತನ್ವತೀ
 ಶೇಮುಷ್ಯಾ ಮಹತಾಮಹಾಯಿ ತರುಣೇಜಂಘಾಸು ಜಂಗಾಲತಾ |
 ವಿಸ್ತೀರ್ಣಚ್ಛವಿಶಾಖಿಯಾ ಶಠರಿಪೋರ್ವೃತ್ತಾನುಪೂರ್ವೀಜುಷಾ
 ಜಂಘಾಕಲ್ಪತರುಶ್ರಿಯಾ ಸುರಭಿತಂ ಚಿಂತಾವನಂ ಮಾಮಕಂ || ೧೬ ||

ಕನದವಯವಲೋಲಶೋಭಾಭಿಧಾನಾಪಗಾಸ್ರೋತಸಃ
 ಸಮುದಿತಗುರುಬುದ್ಬದಾಕಾರಸಂದೇಹಸಂದಾಯಿನೋಃ |
 ಕಕುದಧಿಗತಮಿತ್ರಭಾವಂ ಸ್ವಭಾವಾದ್ಯುಗಂ ಜಾನುನೋಃ
 ಮಮ ಹೃದಿ ಶಠವೈರಿನಾವೋ ಮುನೀಂದ್ರಸ್ಯ ಸಂದೀವ್ಯತು || ೧೭ ||

ತುಲಾಸರಣಿಸೀಮನಿ ಪ್ರಥಿತರೂಪಯಾ ಹಸ್ತಿನಾಂ
 ಕರೇಣ ಕರಭೇಣ ವಾ ಕದಲಿಕಾಪ್ರಕಾಂಡೇನ ವಾ |
 ತಥೋಪರಿ ಚ ಪಶ್ಯತಾಂ ನಯನಬಂಧನಜ್ಯೇಷ್ಠಯಾ
 ಚಮತ್ಕೃತಿಮತೀ ಮತಿಶ್ಯಠರಿಪೂರುಲಕ್ಷ್ಮ್ಯಾ ಮಮ || ೧೮ ||

ಮಹಃ ಪ್ರರೋಹಮಂಜರೀಮನೋಜ್ಞ ರತ್ನಮೇಖಿಲಾ-
 ಕಲಾಪಪುಷ್ಪಿತಾ ಕಟೀತಟೀಪಟೀ ಶಠದ್ವಿಷಃ |
 ಉರಸ್ರವತ್ಪ್ರಭಾರುರಿನಿಪಾತನಿಮ್ಮನಾಭಿಕಾ-
 ಸವಟೋತ್ಥಫೇನಮಂಡಲೀವಿತರ್ಕಮೂಲಮೇವ ನಃ || ೧೯ ||

ನಯನಸುಭಗನಾಭೀಮುದ್ಧಿಶಂತೀ ಶಠಾರೇಃ
 ಸರ ಇತಿ ಪರಿಭಾಷಾ ಧೌಕತೇ ಸಾರ್ಥಕತ್ವಂ |
 ಸತತಮಿತರಥಾ ನಃ ಸಂಹತಾ ನೇತ್ರಮೀನಾಃ
 ಕಥಮಿಹ ವಿಹರೇಯುಃ ಕೌತುಕೋದ್ರೇಕಯುಕ್ತಾಃ || ೨೦ ||

ತಾಂ ಮಧ್ಯದೇಶಸುಷಮಾಮವಲೋಕಯಾಮಿ
 ರೋಮಾವಲಿತ್ರಿವಲಿಕಾರುಚಿರಾಂ ಶಠಾರೇಃ |
 ರೇಖೋತ್ತರಾ ಯದುಪಮಾಮಧಿಕಾಭಿಲಾಷಾ
 ಧೌಕೇತ ವಾ ಯದಿ ನ ವಾ ವಟಪತ್ರಶೋಭಾ || ೨೧ ||

ಭಾಸಾ ನ ವ್ಯತಿಭಿದುರೀಭವಂತಿ ಭೃಂಗಾಃ
 ಹಾರಸ್ಥಾದುರಸಿ ಹರಿನ್ಮಣೇಶ್ಯಠಾರೇಃ |
 ಆರೂಢಾ ವಕುಳಮಯೀಂ ಸ್ರಜಂ ಸುಗಂಧಿಂ
 ಶಬ್ದೇನ ಶ್ರವಣಸುಖೇನ ಯಾಂತಿ ಭೇದಂ || ೨೨ ||

ದಮವತಃ ಕುರುತೇ ಮದನೋದ್ಧರ್ತಾನ್
 ಸುಘಟಯತ್ಯಬುಧಾರ್ಣ ಬುಧನಿಷ್ಠಯಾ |
 ಪ್ರಥಿತಮುದ್ರಮನಿದ್ರಸರೋರುಹ-
 ಪ್ರಣಯಿ ಪಾಣಿತಲಂ ಶಠಜಿನ್ಮನೇಃ || ೨೩ ||

ನೇಹ ಸಂಸರಣರೋಗಸಂಹೃತಿಃ ಜಾಯತೇ ಶತಭಿಷ್ಕಿ ಕಿತ್ಸಯಾ |
ಅಂತರೇಣ ಶತವೈರಿಕಂಧರಾಲಂಬಮಾನವಕುಳಸ್ತಜಾಂ ರಜಃ || ೨೪ ||

ಜನ್ಮಧ್ವಂಸಂ ದಿಶತಿ ಜನಾನಾಂ ವಕ್ತ್ರಂ ದೀಪ್ರೋಷ್ಠಪದಮನೋಜ್ಞಂ |
ಮಂದಸ್ಮೇರಂ ಮಧುರಕಟಾಕ್ಷಂ ಸುಭ್ರೂರೇಖಂ ಸುಭಗಕಪೋಲಂ || ೨೫ ||

ಲಸತಿ ಹಿ ಭಜತಾಂ ಭದ್ರೋತ್ತರಪದಕರಣಾರೂಢಂ |
ಶರರಿಪ್ರಮಕುಟಂ ಭಾಸಾ ಪರಿಹೃತದುರಿತಧ್ವಾಂತಂ || ೨೬ ||

ಅಂತರೇಣ ಶರಾರಾತಿಂ ಕಸ್ಸಂಸಾರೇವತೀಹ ನಃ |
ತದಹಂ ಹೃದಯೇ ನಿತ್ಯಂ ನಿದಧೇ ತದ್ವಪುಶ್ಚ್ರಿಯಂ || ೨೭ ||

ವಾಚಿಕೇ ವರಿವಸ್ಯಾ ಮೇ ತಾರಕಾಮಾಲಿಕಾತ್ಮಿಕಾ |
ಪರಾಂಕುಶಪದಾಬ್ಜೇನ ಪರಿಷ್ಕಾರವತೀ ಭವೇತ್ || ೨೮ ||

|| ಇತಿ ನಕ್ಷತ್ರಮಾಲಿಕಾ ಸಂಪೂರ್ಣಾ ||